



കേരള സർക്കാർ

നിയമ (നിയമനിർമ്മാണം-സി) വകുപ്പ്

വിജ്ഞാപനം

നമ്പർ 8938/ലെഗ്.സി1/87/നിയമം.

തീയതി, തിരുവനന്തപുരം, 1987 ജൂലൈ 7
1909 ആഷാഢം 16.

കേരള സംസ്ഥാന നിയമസഭയുടെ താഴെ പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 1987 ജൂലൈ 7-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

എൽ. മനോഹരൻ,
നിയമ സെക്രട്ടറി.

1987-ലെ 13-ാം ആക്റ്റ്

1987-ലെ ഗാന്ധിജി സർവ്വകലാശാല (ഭേദഗതി) ആക്റ്റ്

1985-ലെ ഗാന്ധിജി സർവ്വകലാശാല ആക്റ്റ് വീണ്ടും ഭേദഗതി ചെയ്യുന്നതിനും അതിന് ആനുഷംഗികമായ ചില കാര്യങ്ങൾക്കും വേണ്ടിയുള്ള

ഒരു

ആക്റ്റ്

പീഠിക.—1985-ലെ ഗാന്ധിജി സർവ്വകലാശാല ആക്റ്റ് ഇനി കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ ;

ഇന്ത്യൻ റിപ്പബ്ലിക്കിന്റെ മുപ്പത്തിയെട്ടാം സംവത്സരത്തിൽ താഴെ പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 1987-ലെ ഗാന്ധിജി സർവ്വകലാശാല (ഭേദഗതി) ആക്റ്റ് എന്ന് പേര് പറയാം.

(2) ഇത് 1987 ജൂൺ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 10-ാം വകുപ്പിന്റെ ഭേദഗതി.—1985-ലെ ഗാന്ധിജി സർവ്വകലാശാല ആക്റ്റിൽ (1985-ലെ 12) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 10-ാം വകുപ്പിൽ,—

(എ) (4)-ാം ഉപവകുപ്പിൽ, “അതിനെ നിയമിച്ചു മൂന്നു മാസ കാലയളവിനകം” എന്ന വാക്കുകൾക്കു പകരം “അതിനെ നിയമിച്ച് അഞ്ച് മാസ കാലയളവിനകമോ അല്ലെങ്കിൽ ഇതിലേക്കായി, ചാൻസലർ വിനിർദ്ദേശിച്ചേക്കാവുന്ന, ഒരു മാസത്തിൽ കൂടുതലല്ലാത്ത, അങ്ങനെയുള്ള അധിക കാലയളവിനകമോ” എന്ന വാക്കുകൾ ചേർക്കേണ്ടതാണ്;

(ബി) (6)-ാം ഉപവകുപ്പിൽ, “(4)-ാം ഉപവകുപ്പിൽ വിനിർദ്ദേശിച്ചിട്ടുള്ള” എന്ന വാക്കുകൾക്കും ബ്രാക്കറ്റുകൾക്കും അക്കത്തിനും പകരം “(4)-ാം ഉപവകുപ്പിലോ അതിനു കീഴിലോ വിനിർദ്ദേശിച്ചിട്ടുള്ള” എന്ന വാക്കുകളും ബ്രാക്കറ്റുകളും അക്കവും ചേർക്കേണ്ടതാണ്;

(സി) (7)-ാം ഉപവകുപ്പിൽ “(4)-ാം ഉപവകുപ്പിൽ വിനിർദ്ദേശിച്ചിട്ടുള്ള” എന്ന വാക്കുകൾക്കും ബ്രാക്കറ്റുകൾക്കും അക്കത്തിനും പകരം “(4)-ാം ഉപവകുപ്പിലോ അതിനു കീഴിലോ വിനിർദ്ദേശിച്ചിട്ടുള്ള” എന്ന വാക്കുകളും ബ്രാക്കറ്റുകളും അക്കവും ചേർക്കേണ്ടതാണ്.

3. കമ്മിറ്റിയുടെ പുനരുജ്ജീവനവും സാധ്യകരണവും.—പ്രധാന ആക്റ്റിലോ തൽസമയം പ്രാബല്യത്തിലുള്ള മറ്റേതെങ്കിലും നിയമത്തിലോ എന്ത് തന്നെ അടങ്ങിയിരുന്നാലും, 1987 ജൂൺ 2-ാം തീയതി കാലാവധി കഴിഞ്ഞ, 1987 മാർച്ച് 3-ാം തീയതിയിലെ ജി. എസ്. 3-5895/86-ാം നമ്പർ വിജ്ഞാപന പ്രകാരം പ്രധാന ആക്റ്റിലെ 10-ാം വകുപ്പിൻ കീഴിൽ ചാൻസലർ നിയമിച്ച കമ്മിറ്റിയിലെ അംഗങ്ങളുടെ ഉദ്യോഗ കാലാവധി, ഈ ആക്റ്റ് ഗസറ്റിൽ പ്രസിദ്ധീകരിക്കുന്ന തീയതി മുതൽ പ്രാബല്യത്തോടെ വീണ്ടും നിലവിൽ വരുന്നതും അതനുസരിച്ച്, ചാൻസലറോ അല്ലെങ്കിൽ പ്രസ്തുത കമ്മിറ്റിയോ അല്ലെങ്കിൽ മറ്റേതെങ്കിലും ആളോ അല്ലെങ്കിൽ അധികാരസ്ഥാനമോ പ്രധാന ആക്റ്റ് പ്രകാരമോ അതിൻ കീഴിലോ നൽകപ്പെട്ട അധികാരങ്ങളുടെയും ചുമതലകളുടെയും നിർവ്വഹണം എന്ന് കരുതപ്പെടുന്ന നിലയിൽ ചെയ്തതോ ചെയ്യേണ്ടതോ ആയ ഏതെങ്കിലും കാര്യമോ അല്ലെങ്കിൽ എടുത്തതോ എടുക്കേണ്ടതോ ആയ ഏതെങ്കിലും നടപടിയോ മേൽപ്പറഞ്ഞ കമ്മിറ്റിയുടെ ഉദ്യോഗ കാലാവധി പ്രസ്തുത തീയതിയിൽ കഴിഞ്ഞിരുന്നു എന്ന കാരണത്താൽ മാത്രം അസാധുവായോ അല്ലെങ്കിൽ എപ്പോഴെങ്കിലും അസാധുവാണെന്നോ കരുതപ്പെടുന്നതല്ലാത്തതും ആകുന്നു.

(ശരിത്തർജ്ജമ)

കെ. എസ്. മധുസൂദനൻ,
നിയമ വകുപ്പ് അഡീഷണൽ സെക്രട്ടറി.